

ಶ್ರೀ ಬಿ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಬಸವ ಕಲ್ಯಾಣ, ಬೀದರ್ ಈ ಜಿಲ್ಲೆಗಳು ಬಹಳ ಹಿಂದಿನಿಂದಲೂ ಜಿಲ್ಲೆಗಳೆಂದು ಮಾನ್ಯ ಮಂತ್ರಿಗಳಿಗೆ ಗೊತ್ತಿದೆ. ಬಸವಕಲ್ಯಾಣದಲ್ಲಿ ಸುಮಾರು ೧೦-೧೫ ವರ್ಷಗಳಿಂದ ಸುಮಾರು ೩೫ ಹಾಸಿಗೆಗಳು ಇರುವಂಥ ಒಂದು ಆಸ್ಪತ್ರೆಯನ್ನು ನಡೆಸುತ್ತಿದ್ದಾರೆ. ಆದರೆ ಅಲ್ಲಿ ಇದುವರೆಗೂ ಕಟ್ಟಡದ ಸೌಕರ್ಯವನ್ನು ಒದಗಿಸಿಕೊಟ್ಟಿಲ್ಲ. ಮತ್ತು ಅಲ್ಲಿ ಸರಿಯಾದಂಥ ವೈದ್ಯರು ಇಲ್ಲ. ಆದ್ದರಿಂದ ಅಲ್ಲಿರತಕ್ಕಂಥ ಜನರಿಗೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಎಲ್ಲ ರೀತಿಯ ಸೌಕರ್ಯಗಳನ್ನು ಮಾಡಿಕೊಡುತ್ತಾರೆಂದು ಕೇಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಹಾಗೆ ಈಗ ಬಸವಕಲ್ಯಾಣದಲ್ಲಿ ಸುಮಾರು ೩೫ ಹಾಸಿಗೆಗಳು ಇರುವಂಥ ಒಂದು ಆಸ್ಪತ್ರೆ ಇದೆ. ಅಲ್ಲಿ ಕಟ್ಟಡವನ್ನು ಕಟ್ಟಬೇಕೆಂದು ಸರ್ಕಾರದಿಂದ ನಮಗೆ ಮಂಜೂರಾತಿ ಸಿಕ್ಕಿದೆ. ಮತ್ತೆ ಅಲ್ಲಿ ಪ್ರವಾಸಿ ಮಂದಿರವೆಂದು ಉಪಯೋಗಿಸಿಕೊಳ್ಳುತ್ತಿದ್ದ ಕಟ್ಟಡದಲ್ಲಿ ಆಸ್ಪತ್ರೆಯನ್ನು ನಡೆಸುತ್ತಿದ್ದೇವೆ. ಮತ್ತೆ ಬಿಜಾಪುರ ಜಿಲ್ಲೆಯಲ್ಲಿ ನಾನು ಪ್ರವಾಸ ಮಾಡಿ ಅಲ್ಲಿನ ಪರಿಸ್ಥಿತಿಯನ್ನು ನೋಡಿಕೊಂಡು ಬಂದಿದ್ದೇನೆ, ಅಲ್ಲಿನ ಜನರಿಗೆ ಆಸ್ಪತ್ರೆಯ ಸೌಕರ್ಯವಿಲ್ಲದೆ ಇರುವುದು ನನ್ನ ಗಮನಕ್ಕೂ ಕೂಡ ಬಂದಿದೆ. ಆದರೆ ಅಲ್ಲಿ ಕಟ್ಟಡವನ್ನು ಕಟ್ಟಬೇಕಾದರೆ ಬಸವಕಲ್ಯಾಣದ ಜನರು ಉದಾರ ಮನಸ್ಸು ಮಾಡಬೇಕು. ಸರ್ಕಾರದಿಂದ ೫೦ ಪರ್ಸೆಂಟ್ ಹಣವನ್ನು ಕೊಟ್ಟರೆ ಸಾರ್ವಜನಿಕರಿಂದ ಸುಮಾರು ೫೦ ಪರ್ಸೆಂಟ್ ಹಣವನ್ನು ಪಡೆಯಬೇಕಾಗುತ್ತದೆ. ಆ ಹಣವನ್ನು ಕೊಡಿಸಿಕೊಡುವಂಥ ವ್ಯವಸ್ಥೆಯನ್ನು ಮಾನ್ಯ ಸದಸ್ಯರು ಮಾಡಿದರೆ ಸರ್ಕಾರದವರು ಕೂಡಲೆ ಕ್ರಮ ತೆಗೆದುಕೊಳ್ಳುತ್ತಾರೆ.

ರಾಜ್ಯದ ಕೆ. ಎ. ಎಸ್. ಅಧಿಕಾರಿಗಳ ಜೇಷ್ಠತಾ ಪಟ್ಟಿ

೩೫೧ (೧೪೦) ಶ್ರೀ ಕೆ. ರಾಮಭಟ್ (ಪುತ್ತೂರು).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ೧೯೫೬ರಲ್ಲಿ ರಾಜ್ಯಗಳ ಪುನರ್ವಿಂಗಡಣೆಯಾದದ್ದಿನಿಂದ ತಹಸೀಲ್ದಾರರ ವರಿಷ್ಠತೆ ಪಟ್ಟಿ ಇಲ್ಲದಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ?

(ಆ) ಕೆ. ಎ. ಎಸ್. ಪ್ರಥಮ ದರ್ಜೆಗೆ ಸ್ವೇಚ್ಛಾಸುಸಾರವಾಗಿ ಬಡ್ತಿಗಳನ್ನು ಮಾಡಿರುವುದು ನಿಜವೇ?

(ಇ) ಕೆ. ಎ. ಎಸ್. ಪ್ರಥಮ ದರ್ಜೆಗೆ ಸಂಬಂಧಿಸಿದಂತೆ ಎಲ್ಲ ಅಧಿಕಾರಿಗಳ ಹೆಸರನ್ನು ತೋರಿಸುವ ವರಿಷ್ಠತೆಯ ಪಟ್ಟಿ ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

(ಈ) ೧೯೭೬ನೇ ಇಸವಿಯ ಕೆ.ಎ.ಎಸ್. ಪ್ರಥಮ ದರ್ಜೆ ಕಿರಿಯ ಶ್ರೇಣಿಯ ವರಿಷ್ಠತೆ ಪಟ್ಟಿಯನ್ನು ೨೨ನೇ ಮೇ ೧೯೮೦ರಲ್ಲಿ ತಿದ್ದು ಪಡಿ ಮಾಡಿರುವುದು ಕೆಲವು ವರ್ಗದ ಅಧಿಕಾರಿಗಳಿಗೆ ಅನುಕೂಲ ಮಾಡಿಕೊಡುವುದಕ್ಕೋಸ್ಕರ ಎಂಬುದು ನಿಜವೇ?

(ಉ) ದೃಢೀಕರಣ ಮಾಡುವಾಗ ಬಹಳ ಸಮಯ ಹಿಡಿಯುತ್ತಿದ್ದು, ಅದರಿಂದಾಗಿ ಬಹಳ ಅಧಿಕಾರಿಗಳು, ದೃಢೀಕರಣವಿಲ್ಲದೇ ನಿವೃತ್ತರಾಗಿ ಅವರಿಗೆ ದೊರಕಬೇಕಾದ ಐ.ಎ.ಎಸ್. ದರ್ಜೆಗೆ ಬಡ್ತಿ ಮುಂತಾದ ಸೌಲಭ್ಯಗಳು ದೊರಕದಿರುವುದು ನಿಜವಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—

(ಅ) ೧೯೫೬ರಲ್ಲಿ ರಾಜ್ಯ ಪುನರ್ವಿಂಗಡಣೆಯಾದದ್ದಿನಿಂದ ತಹಸೀಲ್ದಾರರ ವರಿಷ್ಠತೆ ಪಟ್ಟಿ ಇಲ್ಲವೆನ್ನುವುದು ಸರಿಯಲ್ಲ.

(ಆ) ಇಲ್ಲ. ಕೆಳದರ್ಜೆಗಳಲ್ಲಿ ಮಾಡಿದ ಬಡ್ತಿಗಳ ಪರಿಶೀಲನೆಗೆ ಉಚ್ಚನ್ಯಾಯಾಲಯದ ತಡೆಯಿದ್ದ ಕಾರಣ ತಹಸೀಲ್ದಾರರ ವರ್ಗದಲ್ಲಿ ಸೇವಾವಧಿಯನ್ನು ಗಮನದಲ್ಲಿಟ್ಟುಕೊಂಡು ಮಾಡಿದ ನಿರ್ವಹಣಾ ಪಟ್ಟಿಯನ್ನು ಕೆ. ಎ. ಎಸ್. ಪ್ರಥಮ ದರ್ಜೆಗೆ ಬಡ್ತಿಯನ್ನು ನೀಡಲು ಉಪಯೋಗಿಸಲಾಗುತ್ತಿದೆ.

(ಇ) ಕೆ. ಎ. ಎಸ್. ಪ್ರಥಮದರ್ಜೆಯಲ್ಲಿನ ಎಲ್ಲ ಅಧಿಕಾರಿಗಳ ಹೆಸರುಗಳನ್ನು ತೋರಿಸುವ ವರಿಷ್ಠತಾ ಪಟ್ಟಿ ಇಲ್ಲವೆನ್ನುವುದು ಸರಿಯಲ್ಲ.

(ಈ) ೧೯೭೭ನೇ ಇಸವಿಯ ಕೆ. ಎ. ಎಸ್. ಪ್ರಥಮ ದರ್ಜೆ ಕರಿಯ ಶ್ರೇಣಿಯ ವರಿಷ್ಠತೆ ಪಟ್ಟಿಯನ್ನು ೨೨ನೇ ಮೇ ೧೯೮೦ರಲ್ಲಿ ತಿದ್ದುಪಡಿ ಮಾಡಿರುವುದು ನಿಜ, ಆದರೆ, ಈ ತಿದ್ದುಪಡಿ ಕೆಲವು ವರ್ಗದ ಅಧಿಕಾರಿಗಳಿಗೆ ಅನುಕೂಲ ಮಾಡಿಕೊಡುವುದಕ್ಕಾಗಿ ಎನ್ನುವುದು ಸರಿಯಲ್ಲ.

(ಉ) ಇಲ್ಲ. ಕೆ. ಎ. ಎಸ್. ಪ್ರಥಮ ದರ್ಜೆಯಲ್ಲಿ ಅರ್ಹತೆಯುಳ್ಳ ಅಧಿಕಾರಿಗಳನ್ನು ಐ. ಎ. ಎಸ್. ದರ್ಜೆಗೆ ಬಿಡು ಕೊಡಲು ಪರಿಶೀಲಿಸಿ, ಕಾಲಾನುಕಾಲಕ್ಕೆ ದೃಢೀಕರಣ ಮಾಡಲಾಗಿದೆ.

ಶ್ರೀ ಕೆ. ರಾಮಭಟ್.—ಮಾನ್ಯ ಅಧ್ಯಕ್ಷರೇ, (ಅ) ಉತ್ತರದಲ್ಲಿ ನ್ಯಾಯಾಲಯದ ತಡೆಯಾಜ್ಞೆ ಉಂಟೆಂದು ಮಾನ್ಯ ಮುಖ್ಯ ಮಂತ್ರಿಯವರು ಹೇಳುತ್ತಿದ್ದಾರೆ. ಈ ತಡೆಯಾಜ್ಞೆಯನ್ನು ವೇಕೇಟ್ ಮಾಡುವುದಕ್ಕೆ ಏಕೆ ಇಷ್ಟು ಸಮಯವಾಯಿತು? ಅಮೇಲೆ ವರ್ಕಿಂಗ್ ಲಿಸ್ಟ್ ಎಂದು ತಾವು ಏನು ಹೇಳುತ್ತೀರಿ, ಅದನ್ನು ತಯಾರು ಮಾಡಿದರೆ ಸೀನಿಯಾರಿಟಿ ಲಿಸ್ಟ್ ಆಗುತ್ತದೆಯೇ? ಸರ್ಕಾರ ಇದನ್ನು ಒಪ್ಪಿಕೊಳ್ಳುತ್ತದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ನ್ಯಾಯಾಲಯ ತಡೆಯಾಜ್ಞೆ ಕೊಟ್ಟಿದ್ದು ಮೊನ್ನೆ ತಾನೇ. ಅದನ್ನು ವೇಕೇಟ್ ಮಾಡಲಾಗಿದೆ. ಆದರೆ ಅವರ ಎರಡನೆಯ ಪ್ರಶ್ನೆ ವರ್ಕಿಂಗ್ ಲಿಸ್ಟ್ ಯಾವ ಆಧಾರದ ಮೇಲೆ ಮಾಡುತ್ತೀರೆಂದು. ಇಂದು ಯಾವುದಾದರೂ ಒಂದು ಲಿಸ್ಟ್ ನಾವು ಮಾಡ ಬೇಕಾಗುತ್ತದೆ. ಇಲ್ಲದಿದ್ದರೆ, ಬಿಡಿ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ವರ್ಕಿಂಗ್ ಲಿಸ್ಟ್‌ನ್ನು ಪ್ರೊವಿಷನಲ್ ಸೀನಿಯಾರಿಟಿ ಲಿಸ್ಟ್ ಏನು ಮಾಡುತ್ತೇವೆ ಅದರ ಆಧಾರದ ಮೇಲೆ ಮಾಡುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಭೂ ನ್ಯಾಯಮಂಡಳಿಗಳಿಗೆ ಕೆಲಸ ಮುಗಿದ ನಂತರ ಅವರನ್ನು ವಾಪಸ್ ಕಳುಹಿಸುತ್ತಿದ್ದಾರೆ. ಅವರಲ್ಲಿ, ಓತಿಂಗಲ್ಲಿ ರಿಟೈರ್ ಆಗುವ ಅಧಿಕಾರಿಗಳಿರುತ್ತಾರೆ. ಅವರು ರಿಟೈರ್ ಆಗುವ ಕಾಲಕ್ಕೆ ತಹಸೀಲ್ದಾರ್ ಎಂದು ರಿಟೈರ್ ಆಗುವುದಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ರಾಮಕೃಷ್ಣ ಹೆಗಡೆ.—ಅದು ಸರ್ಕಾರದ ಗಮನದಲ್ಲಿದೆ.

ಶ್ರೀ ಎನ್. ಹುಚ್ಚ ಮಸ್ತಿಗೌಡ.—ಈ ವರ್ಕಿಂಗ್ ಲಿಸ್ಟಿಗೆ ಯಾವುದು ಆಧಾರ. ಅದನ್ನು ನಿರ್ದಿಷ್ಟವಾಗಿ ಹೇಳದೆ ಪಟ್ಟಿ ಮಾಡಿದರೆ ಅದರಿಂದ ಅನೇಕ ಅಧಿಕಾರಿಗಳಿಗೆ ಅನ್ಯಾಯವಾಗುವುದಿಲ್ಲವೇ? ಅದರಿಂದ ಇದನ್ನು ಪರಿಶೀಲನೆ ಮಾಡಿ ತೀರ್ಮಾನ ಮಾಡುವುದು ಒಳ್ಳೆಯದಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಎನು ವರ್ಕಿಂಗ್ ಲಿಸ್ಟ್, ಯಾವ ಹುದ್ದೆಗಾಗಿ ಎನು ಎಂದು ಹೇಳಿದರೆ ಖಚಿತವಾಗಿ ಹೇಳಬಹುದು. ನಾವು ಸಂಬಂಧಪಟ್ಟ ಉತ್ತರವನ್ನು ಕೊಡಬಹುದು. ಇದರಲ್ಲಿ ತಹಸೀಲ್ದಾರ್ ಮತ್ತು ಅಸಿಸ್ಟೆಂಟ್ ಕಮೀಷನರ್ ಬಿಡು ವಿಚಾರದಲ್ಲಿ ಪ್ರಶ್ನೆ ಇದೆ. ಮತ್ತು ಅಸಿಸ್ಟೆಂಟ್ ಕಮೀಷನರ್ ಡೈರೆಕ್ಟರಿಗೆ ನೇಮಕವಾದಂಥ ಅಧಿಕಾರಿಗಳ ಬಿಡು ಪ್ರಶ್ನೆಯೂ ಇದರಲ್ಲಿದೆ.

ಶ್ರೀ ಎನ್. ಹುಚ್ಚ ಮಸ್ತಿಗೌಡ.—ನನಗೆ ತಿಳಿದ ಮಟ್ಟಿಗೆ ೧೯೭೩-೭೪ರಲ್ಲಿ ಈ ಪ್ರೊಬೇಷನರುಗಳನ್ನು ಎಂದರೆ ಕ್ಲಾಸ್-೧. ಕ್ಲಾಸ್-೨ಗೆ ತೆಗೆದುಕೊಂಡ ಮೇಲೆ ಈ ಪ್ರಶ್ನೆ ಉದ್ಭವವಾಗಿದೆ. ಈ ರೀತಿಯಾಗಿರುವಾಗ, ಪ್ರೊಬೇಷನರುಗಳಿಗೆ ಯಾವ ರೀತಿಯ ದರ್ಜೆಯನ್ನು ಗೊತ್ತು ಮಾಡಬೇಕು, ಪ್ರಮೋಟೇಷನ್ ಯಾವ ದರ್ಜೆಯಿಂದ ಗೊತ್ತು ಮಾಡಬೇಕು ಎನ್ನುವುದನ್ನು ನಿರ್ದಿಷ್ಟವಾಗಿ ತೀರ್ಮಾನವನ್ನು ತೆಗೆದುಕೊಂಡರೆ ಕ್ಷೇಮವಾಗಬಹುದು. ಈ ರೀತಿಯಲ್ಲದೆ, ವರ್ಕಿಂಗ್ ಲಿಸ್ಟ್ ಮಾಡಿದರೆ, ಅವರಿಗೆ ಯಾವ ಯಾವ ಸ್ಥಾನ ಸಿಗಬಹುದೋ ಆ ಸ್ಥಾನ ದೊರಕುವ ಬದಲಾಗಿ ಈ ಆಧಾರವಿಲ್ಲದ ನೀತಿಯನ್ನು ಅನುಸರಿಸಿದ ಹಾಗೆ ಆಗುವುದಿಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಈಗ ಈ ಸೀನಿಯಾರಿಟಿ ವಿಚಾರದಲ್ಲಿ ಹೈಕೋರ್ಟ್ ಆಜ್ಞೆಗಳಿವೆ. ಬಾದಾಮಿ ಕೇಸ್‌ನಲ್ಲಿ ಸುಪ್ರೀಂ ಕೋರ್ಟ್ ಆಜ್ಞೆಯೂ ಇದೆ. ಈಗ ಇಲ್ಲಿಯವರೆವಿಗೂ ಹೈಕೋರ್ಟ್ ಆಗಲೀ, ಸುಪ್ರೀಂ ಕೋರ್ಟ್ ಆಗಲೀ, ಯಾವ ಯಾವ ತತ್ವಗಳನ್ನು, ಯಾವ ಯಾವ ನ್ಯಾಯವನ್ನು ಅವರು ಹೇಳಿದ್ದಾರೋ ಅದರ ಆಧಾರದ ಮೇಲೆ ನಾವು ವರ್ಕಿಂಗ್ ಲಿಸ್ಟ್ ಮಾಡಿದೆವೆ. ಈಗ ಇವರ ವಿರುದ್ಧವಾಗಿ ಯಾರಿಗಾದರೂ ಅನ್ಯಾಯವಾಗಿದೆ ಎನ್ನುವ ಭಾವನೆ ಬಂದಿದ್ದರೆ, ಅದರ ವಿರುದ್ಧವಾಗಿ ಹೈಕೋರ್ಟ್‌ಗೂ ಅಥವಾ ಸುಪ್ರೀಂ ಕೋರ್ಟ್‌ಗೂ ಹೋಗಬಹುದು. ನಮಗೆ ಆಕ್ಷೇಪಣೆ ಇಲ್ಲ.

ಶ್ರೀ ಕೆ. ರಾಮಭಟ್.—(ಈ) ಪ್ರಶ್ನೆಗೆ ೧೯೭೭ನೇ ಇಸವಿಯ ಕೆ. ಎ. ಎಸ್. ಪ್ರಥಮ ದರ್ಜೆಯ ಕಿರಿಯ ಶ್ರೇಣಿಯ ಪರಿಷತ್ ಪಟ್ಟಿಯನ್ನು ೨೨ನೇ ಮೇ ೧೯೮೦ರಲ್ಲಿ ತಿದ್ದುಪಡಿ ಮಾಡಿರುವುದು ನಿಜ, ಆದರೆ, ಈ ತಿದ್ದುಪಡಿ ಕೆಲವು ವರ್ಗದ ಅಧಿಕಾರಿಗಳಿಗೆ ಅನುಕೂಲ ಮಾಡಿಕೊಡುವುದಕ್ಕಾಗಿ ಎನ್ನುವುದು ಸರಿಯಲ್ಲವೆಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದಾರೆ. ಈ ಪಟ್ಟಿಯನ್ನು ತಾವು ಈ ವೇನೆಯ ಮುಂದೆ ಇಡುತ್ತೀರಾ? ಎರಡನೆಯದಾಗಿ, ೧೯೭೭ರಲ್ಲಿ ಮಾಡಿದ ಲಿಸ್ಟನ್ನು ೮೨ರಲ್ಲಿ ತಿದ್ದುಪಡಿ ಮಾಡಿದ ಕಾರಣ ಕೆಲವರು ಹೈಕೋರ್ಟ್‌ನಲ್ಲಿ ರಿಟ್ ಹಾಕಿದ್ದಾರೆ. ಕೆಲವು ಪ್ರಿನ್ಸಿಪಲ್ಸ್ ಲೇಡರ್ಸ್ ಮಾಡಿದ್ದನ್ನು ಉಲ್ಲಂಘನೆ ಮಾಡಿದ್ದರಿಂದಲೂ ಕೆಲವರು ಹೈಕೋರ್ಟ್‌ಗೆ ಹೋಗಿದ್ದಾರೆ. ಉದಾಹರಣೆಗೆ 'ಕೆದರಿ ಕೇಸ್'ನ ಪ್ರಿನ್ಸಿಪಲ್ಸ್‌ನ್ನು ೨ನೇ ಜುಲೈ ೧೯೮೩ರಲ್ಲಿ ಗಾಳಿಗೆ ತೂರಿ ಪ್ರಸಿದ್ಧ ನೇಮಕ ಮಾಡಿದ್ದಾರೆ. ಇದು ಸರಿಯೇ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಹೈಕೋರ್ಟ್‌ನವರು ಅದನ್ನು ಗಾಳಿಗೆ ತೂರಿದಾರೆಂದು ಹೇಳಿರುವುದು ಸುಳ್ಳು. ಹೈಕೋರ್ಟ್‌ಗೆ ಹೋದವರ ಪರವಾಗಿ ನಿರ್ಣಯವಾಗಿಲ್ಲ. ಆದರೆ ಒಂದೆರಡು ವಿಚಾರಗಳಲ್ಲಿ ಐ. ಟ್ರಾಡಕ್ಷನ್ ಇದೆ ಎನ್ನುವ ಸೂಚನೆ ಬಂದಿದೆ. ಅದರ ಬಗ್ಗೆ ಕಾರ್ಪೊರೇಷನ್ ಕೋಡ್ ಕೇಳಿದೆವೆ. ಅದರ ಬಗ್ಗೆ ಹೈಕೋರ್ಟ್‌ನಲ್ಲಿ ಎಷ್ಟು ವರ್ಷವಿರುತ್ತದೆಯೋ ಅಷ್ಟು ಸಮಯದ ವರೆಗೂ ತೀರ್ಮಾನ ಕೊಡುವುದಿಲ್ಲವೆಂದು ಹೇಳಿದರೆ ಅದು ಸರಿಯಾಗುವುದಿಲ್ಲ. ಆದ್ದರಿಂದ, ಸರ್ಕಾರಿ ಕೆಲಸ ಕಾರ್ಯಗಳಿಗೆ ತೊಂದರೆಯಾಗುತ್ತದೆ.

ಶ್ರೀ ಕೆ. ರಾಮಭಟ್.—ಲಾ ಡಿಪಾರ್ಟ್‌ಮೆಂಟ್‌ನಿಂದ ಬಂದ ಒಪಿನಿಯನ್‌ನ್ನು ಸಂಪೂರ್ಣವಾಗಿ ನಿರ್ಲಕ್ಷ್ಯ ಇದನ್ನು ಮಾಡಲಾಗಿದೆ. ಎರಡನೆಯದಾಗಿ, ಕೆ.ಎ.ಎಸ್. ಪ್ರಥಮ ದರ್ಜೆಯಲ್ಲಿ ಅರ್ಹತೆಯುಳ್ಳ ಅಧಿಕಾರಿಗಳನ್ನು ಐ.ಎ.ಎಸ್. ದರ್ಜೆಗೆ ಬಡ್ತಿ ಕೊಡಲು ಪರಿಶೀಲಿಸಿ, ಕಾಲಾನುಕಾಲಕ್ಕೆ ದೃಢೀಕರಣ ಮಾಡಲಾಗಿದೆಯೆಂದು ಹೇಳಿದಾರೆ. ಇಲ್ಲಿ ೧೯೮೨ರಲ್ಲಿ ಐ. ಎ. ಎಸ್. ಕೇಡರ್‌ಗೆ ಕೆ.ಎ.ಎಸ್. ಕೇಡರ್‌ನಿಂದ ಒಬ್ಬನೇ ಒಬ್ಬನನ್ನಾದರೂ ಪ್ರಮೋಷನ್ ಮಾಡಿದ ಉದಾಹರಣೆಯನ್ನು ಕೊಡುತ್ತೀರಾ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಮಾನ್ಯ ಅಧ್ಯಕ್ಷರೇ, ಲಾ ಡಿಪಾರ್ಟ್‌ಮೆಂಟ್‌ನ ಅಭಿಪ್ರಾಯಕ್ಕೆ ವಿರುದ್ಧವಾಗಿ ಪ್ರಮೋಷನ್ ಮಾಡಿದೆಯೆಂದು ಹೇಳುವುದು ಸರಿಯಲ್ಲ. ಹೈಕೋರ್ಟ್ ನಿರ್ಣಯ ಎನ್ನು ಬಂದಿದೆ, ಒಂದೆರಡು ವಿಚಾರದಲ್ಲಿ ಕಾಂಟ್ರಾಡಕ್ಷನ್ ಏನು ಬಂದಿದೆ ಅದರ ಬಗ್ಗೆ ಕಾರ್ಪೊರೇಷನ್ ಕೇಳಬೇಕು. ಕಾರ್ಪೊರೇಷನ್ ಕೇಳಿ. ಅದು ಬರುವವರೆಗೆ ಅದರ ಅದು ಬರಲು ನಾಲ್ಕೈದು ತಿಂಗಳಾಗಬಹುದು. ಅಲ್ಲಿಯವರೆಗೆ ನಾವು ಕಾಯುವುದಕ್ಕೆ ಆಗುವುದಿಲ್ಲ, ಅದರಿಂದ ಯಾರಿಗೂ ಅನ್ಯಾಯವಾಗಿಲ್ಲ. ಆಮೇಲೆ ಅವರು ಹೇಳಿದರು ೧೯೮೨ನೇ ಇಸವಿಯಲ್ಲಿ ಯಾರಿಗಾದರೂ ಐ.ಎ.ಎಸ್.ಗೆ ಕೆ.ಎ.ಎಸ್.ನಿಂದ ಪ್ರಮೋಷನ್ ಕೊಟ್ಟಿದ್ದೀರಾ? ಎಂದು.

ಶ್ರೀ ಕೆ. ರಾಮಭಟ್.—ಅದರಂತೆ ಕೆ.ಎ.ಎಸ್.ನಿಂದ ಐ.ಎ.ಎಸ್.ಗೆ ಎಷ್ಟು ಜನರಿಗೆ ೧೯೮೨ನೇ ಇಸವಿಯಲ್ಲಿ ಅವಕಾಶ ಸಿಕ್ಕಿದೆಯೆಂದು ತಿಳಿಸುತ್ತೀರಾ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಇದರ ಬಗ್ಗೆ ಮಾನ್ಯ ಸದಸ್ಯರು ಪ್ರತ್ಯೇಕ ಪ್ರಶ್ನೆ ಕೇಳಿದರೆ ಉತ್ತಮ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡುತ್ತಾ ೨೨-೫-೮೦ರಲ್ಲಿ ಮಾಡಿದಂತಹ ಆಜ್ಞೆ ಕೆಲವರಿಗೆ ಅಧಿಕಾರಿಗಳಿಗೆ ಸಹಾಯ ಮಾಡುವ ಉದ್ದೇಶದಿಂದ ಮಾಡಿದ ಹಾಗೆ ಎಂದು ಹೇಳಿದ ಜ್ಞಾಪಕ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಸಹಾಯ ಮಾಡಿದ್ದು ಅಲ್ಲ ಎಂದು ನಾನು ಹೇಳಿದ್ದು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇದನ್ನು ೮೩ನೇ ಇಸವಿಯಲ್ಲಿ ಬದಲಾವಣೆ ಮಾಡಿದ ಉದ್ದೇಶ ಏನು? ಇದರಿಂದ ಯಾರಿಗಾದರೂ ಪ್ರಯೋಜನ ಅಥವಾ ಅನಾನುಕೂಲತೆ ಆಗಿದೆಯೇ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—೧೯೮೩ರಲ್ಲಿ ಬದಲಾವಣೆ ಮಾಡಿದ ಉದ್ದೇಶ ಇಷ್ಟೇ. ಕೆಲವು ಜನರು ಹೈಕೋರ್ಟ್‌ಗೆ ಹೋದರು ರಿಟ್ ಪಿಟಿಶನ್ ಹಾಕಿದರು, ಅದರ ತೀರ್ಪು ಅವರ ಪರವಾಗಿ ಗಲಿಲ್ಲ. ಆದ್ದರಿಂದ ಇದನ್ನು ಬದಲಾವಣೆ ಮಾಡಬೇಕಾದ ಪ್ರಸಂಗ ಬಂದಿತು.

ಡಾ|| ವಿ.ಎಸ್. ಅಚಾರ್ಯ.—ಹೀಗೆ ಪಟ್ಟಿಯನ್ನು ತಯಾರು ಮಾಡಿದ ಸಂದರ್ಭದಲ್ಲಿ ಈಗಾಗಲೇ ಜಿಲ್ಲಾಧಿಕಾರಿ ದರ್ಜೆಯಲ್ಲಿ ಕೆಲಸ ನಿರ್ವಹಣೆ ಮಾಡುತ್ತಿರುವ ಕೆಲವು ಅಧಿಕಾರಿಗಳನ್ನು ಅವಗಣನೆ ಮಾಡಿದ್ದಾರೆ ಎಂದು ದೂರು ಸರ್ಕಾರಕ್ಕೆ ಬಂದಿರುವುದು ನಿಜವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಅದು ಸರಿಯಲ್ಲ, ಕೆಲವು ಜನರಿಗೆ ಇನ್‌ಚಾರ್ಜ್ ಅರೆಂಜ್‌ಮೆಂಟ್ ಮಾಡಿದ್ದೇವೆ. ಪ್ರಮೋಟ್ ಆದ ಸಂದರ್ಭದಲ್ಲಿ ಬೇರೆ ಕಡೆಗೆ ಹಾಕಿದ್ದೇವೆ.

ಡಾ|| ವಿ.ಎಸ್. ಅಚಾರ್ಯ.—ಇಂತಹ ಇನ್‌ಚಾರ್ಜ್ ಅರೆಂಜ್‌ಮೆಂಟಿನಲ್ಲಿ ದ್ವಂದ್ವ ಬಗ್ಗೆಯೇ ಅವಗಣನೆ ಮಾಡಿರುವುದೆಂಬ ದೂರು ಸರ್ಕಾರಕ್ಕೆ ಬಂದಿದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾವ ಕೆ.ಸಿ.ನಲ್ಲಿ ಆಗಿದೆಯೋ ಗೊತ್ತಿಲ್ಲ. ಎಷ್ಟೋ ಅಧಿಕಾರಿಗಳನ್ನು ಪ್ರಮೋಟ್ ಮಾಡಿದ್ದೇವೆ.

ತರಬೇತಿಗಾಗಿ ವಿದೇಶಕ್ಕೆ ಕಳುಹಿಸಿದ ಐ.ಎ.ಎಸ್. ಅಧಿಕಾರಿಗಳು

೭೫೨(೧೪೫) ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).— ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಕಳೆದ ಮೂರುವರೆ ವರ್ಷಗಳಲ್ಲಿ (೧೯೮೦, ೧೯೮೧, ೧೯೮೨ ಮತ್ತು ಜೂನ್ ೧೯೮೩ ಅಂತ್ಯದವರೆಗೆ) ಐ.ಎ.ಎಸ್, ಐ.ಪಿ.ಎಸ್. ಮತ್ತು ಮೊದಲನೆ ದರ್ಜೆ ಸರ್ಕಾರಿ ನೌಕರರನ್ನು ವಿದೇಶಿ ತರಬೇತಿಗೆ ಕಳುಹಿಸಿರುವವರ ಸಂಖ್ಯೆ ಎಷ್ಟೆಂದು ಪಂಗಡವಾರು ಮಾಹಿತಿಯನ್ನು ಒದಗಿಸುವುದು.

ಆ) ಅಂತಹ ವಿದೇಶಿ ತರಬೇತಿಗಾಗಿ ಖರ್ಚು ಮಾಡಿರುವ ಒಟ್ಟು ಹಣ ಎಷ್ಟೆಂದು ಪಂಗಡ ವಾರು ಮಾಹಿತಿಯನ್ನು ಒದಗಿಸುವುದು.

ಇ) ವಿದೇಶಿ ತರಬೇತಿಗಾಗಿ ನಿಯೋಜಿಸಿದವರನ್ನು ಅನುಕ್ರಮವಾಗಿ ಅಂತಹ ಸ್ಥಳಗಳಿಗೆ ಅವರನ್ನು ನೇಮಿಸಿ ಅವರ ಸೇವೆಯನ್ನು ಸಂಪೂರ್ಣವಾಗಿ ಉಪಯೋಗಿಸಿಕೊಳ್ಳಲಾಗಿದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಗಳು).—

ಅ) ಐ.ಎ.ಎಸ್. ೧೨

ಐ.ಪಿ.ಎಸ್. ೩

ಮೊದಲನೇ ದರ್ಜೆ ೮೮

ಆ) ಕೊಲೊಂಬೋ ಯೋಜನೆ, ವಿಶ್ವ ಆರೋಗ್ಯ ಸಂಸ್ಥೆ, ಇತ್ಯಾದಿ ಯೋಜನೆಗಳ ಆಶ್ರಯದಲ್ಲಿ ತರಬೇತಿಗಾಗಿ ವಿದೇಶಕ್ಕೆ ಕಳುಹಿಸಿದರೆ ಎಲ್ಲಾ ವೆಚ್ಚವನ್ನು ಆ ಸಂಸ್ಥೆಗಳೇ ಭರಿಸುವುದರಿಂದ ನಮ್ಮ ರಾಜ್ಯಕ್ಕೆ ವೆಚ್ಚವೇನೂ ಇರುವುದಿಲ್ಲ. ಆದರೆ, ಕೆಲವು ಅಧಿಕಾರಿಗಳ ವಿಷಯದಲ್ಲಿ ಮಾತ್ರ ಅವರು ಕೆಲಸ ನಿರ್ವಹಿಸುವ ಸ್ಥಳದಿಂದ ವಿದೇಶ ಪ್ರಯಾಣಕ್ಕೆ ಹೊರಡುವ ಸ್ಥಳ ಹಾಗೂ ಹಿಂದಕ್ಕೆ ತಗಲ ಬಹುದಾದ ಪ್ರಯಾಣ ಭತ್ಯೆ ಮಾತ್ರ ಕೊಡಲಾಗುತ್ತದೆ.

ಇ) ಸಾಧಾರಣವಾಗಿ ಆ ರೀತಿ ಮಾಡಲಾಗುತ್ತದೆ. ಆದರೆ ಸೇವೆಗಳಲ್ಲಿ ಅವಿವಾಹ ಹಾಗೂ ಅಗತ್ಯ ಪ್ರಸಂಗಗಳಲ್ಲಿ ಅವರನ್ನು ನೇರವಾಗಿ ತರಬೇತಿ ಹೊಂದಿರುವ ಹುದ್ದೆಗೆ ನೇಮಕ ಮಾಡಲಾಗುವುದಿಲ್ಲ. ಆದಾಗ್ಯೂ ತರಬೇತಿಯಿಂದ ಅವರು ಪಡೆದಿರುವ ಜ್ಞಾನ ಮತ್ತು ಅನುಭವ ಸರ್ಕಾರದ ಯಾವ ಹುದ್ದೆಯಲ್ಲಿ ಮತ್ತು ಯಾವ ಸಾಮರ್ಥ್ಯದಲ್ಲಿ ಅವರನ್ನು ನೇಮಿಸಿದರೂ ಸಹ ಅಲ್ಲಿ ಉಪಯೋಗವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಅಧ್ಯಕ್ಷರೇ, ಕಳೆದ ಮೂರುವರೆ ವರ್ಷಗಳ ಅವಧಿಯಲ್ಲಿ ನಮ್ಮ ರಾಜ್ಯದಿಂದ ೧೦೩ ಅಧಿಕಾರಿಗಳನ್ನು ಹೊರದೇಶಗಳಿಗೆ ತರಬೇತಿಗಾಗಿ ಕಳಿಸಿ ಕೊಟ್ಟಿರುವ ಮಾಹಿತಿಯನ್ನು ಮಾನ್ಯ ಮುಖ್ಯಮಂತ್ರಿಯವರು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ನನ್ನ ಮೊದಲನೆಯ ಪ್ರಶ್ನೆಗೆ ಇನ್ನೂ ಉತ್ತರ ಬರಬೇಕಾಗಿತ್ತು, ಯಾವ ಯಾವ ಬಾಬುಗಳಲ್ಲಿ ಅಥವಾ ವಿಷಯಗಳಲ್ಲಿ ಈ ಐಎಎಸ್ ಮತ್ತು ಐಪಿಎಸ್ ಅಧಿಕಾರಿಗಳಿಗೆ ವಿಶೇಷ ತರಬೇತಿಯನ್ನು ಕೊಡಲಾಗಿದೆ ಎಂದು ತಿಳಿಸುತ್ತೀರಾ?